



HAL TARXIEN

MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 27/07 - Il-Hamis 13 ta' Novembru 2014 fis-18:00pm

PREŻENTI

JOSEPH ABELA	SINDKU
PAWLU FARRUGIA	VIĊI SINDKU
FRANCIS AGIUS	KUNSILLIER
KEITH DARMANIN	KUNSILLIER
LAWRENCE BONAVIA	KUNSILLIER
ISHMAEL DALLI	KUNSILLIER
DORIS VELLA	KUNSILLIER
PAUL J. PACE	EKS SEGRETARJU EŻEKUTTIV
ANTONELLA GALEA	SEGRETARJU EŻEKUTTIV

Wasal fis-18:30pm

Wasal fis-18:50pm

AĠENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Affarijiet Finanzjarji
 - *Skeda ta' Pagamenti*
 - *Quarterly Financial Report*
4. Berġa fi Triq Santa Marija
5. Bandli Ġnien Joanne
6. Laqgħa Pubblika
7. Rapport mill-Kunsillieri
8. Hwejjeg Oħra
9. Għeluq tal-Laqqgħa

TALBA

Is-Sindku qal il-talba u ppressieda l-laqqgħa.

1 Qari u Approvazzjoni tal-Minuti

- i. Il-Minuti tal-Laqgħa 26/07 tal-Gimgha 10 ta' Ottubru 2014 ittiegħdu bħala moqrija peress li ġew iċċirkulati minn qabel.
- ii. Dawn ġew approvati unanimament. Il-Minuti ġew iffirmati mis-Sindku s-Sur Joseph Abela u mill-Eks Segretarju Eżekuttiv is-Sur Paul J. Pace.

2 Komunikazzjoni mis-Sindku (inkluż korrispondenza)

- i. Is-Sindku s-Sur Joseph Abela qal li Itaqa' mas-sidien kif ukoll ma' min għamel ix-xogħol f'Misraħ tas-Suq Sq Nru 2 u kkonferma li dan ix-xogħol sar bis-sengħa. Misraħ Tas-Suq
Nru 2
- ii. L-Eks Seg. Eżek. is-Sur Paul Pace kkonferma li nkitbu u ntgħatu l-ittri kemm lill-Kuntrattur Vella Group dwar il-bilanċ pendenti fil-kont għal xogħol ta' *major patching* fi Triq Santa Marija, sabiex jinfurmah bid-deċiżjoni tal-Kunsill kif ukoll lill-Perit tal-Kunsill sabiex jemenda l-kont tiegħu relatat ma' dan ix-xogħol. Is-Sur Pace spjega li għal dawn iż-żewġ ittri kien għad ma kellniex risposti. Major Patching –
Triq Santa Marija
- ii.i L-Eks Seg. Eżek. kkonferma li ċċekja l-Garanziji Bankarji relatati ma' Vella Group u kkonferma li dan il-kuntrattur għandu kollox in order. Garanziji bankarji
– Vella Group
- ii.ii Il-Viċi Sindku s-Sur Paul Farrugia staqsa allura kif fl-Iskeda ta' Pagamenti mibgħuta lilhom ma hemmx id-dettalji kollha mnizzla bħal per eżempju n-numru tal-invoices? Is-Seg. Eżek. is-Sinj. Antonella Galea spjegat li dan ma setgħax jitnizzel għall-fatt li Vella Group kien qed jibgħat l-invoices wara li l-Kunsill kien qed jagħtih pagament u jiddathom skond id-data taċ-ċekk li jircievi.
- ii.iii Il-Kunsillier Lawrence Bonavia rimarka li fl-aħħar laqgħat kien sar qbil unanimu li ma jsir ebda pagament jekk ma jkunx hemm id-dokumentazzjoni kollha hekk kif titlob il-ligi. Dan ġie kkonfermat ukoll mill-Viċi Sindku.
- ii.iv Is-Sindku qal li huwa veru li l-Kunsill kien qabel unanimament li jsir hekk pero dan il-Kuntrattur għandu sistema differenti. Il-Viċi Sindku qal li l-Ligi Finanzjarja hija ċarissima u din trid tkun applikata ma' kulhadd xorta. Is-Seg. Eżek. A. Galea spjegat li l-Kunsill qatt ma rċieva kont sħiħ tax-xogħlijiet li saru. Infatti fl-Accounts tal-Kunsill daħlu bħala kontijiet iċ-Ċertifikazzjonijiet kollha li għamel il-Perit tal-Kunsill għal kull biċċa xogħol li Vella Group għamel fir-rigward ta' xogħol relatat mal-PPP. Hija kompliet tispjega li saħansitra f'it tal-jiem qabel din il-laqgħa tal-lum waslu l-Kunsill kopji ta' invoices datati Gunju, Lulju, Awwissu u Settembru u dawn ikopru l-pagamenti ta' kull xahar li l-Kunsill kien għamel fl-istess xhur imsemmija. Dawn l-invoices ġew ittimbrati bid-data li effettivament waslu u mhux skond id-dati tal-invoices.
- ii.v Il-Viċi Sindku qal li jidher ċar li l-Kunsill sa-lum dejjem ħallas fuq iċ-Ċertifikazzjonijiet tal-Perit u mhux skond il-fattura tal-Kuntrattur. Huwa kompli jispjega li jekk fl-Accounts tal-Kunsill iddaħħlu d-dettalji taċ-Ċertifikazzjonijiet tal-Perit dan kien għaliex l-invoices tal-Kuntrattur ma kellniex u/jew intgħatu tard, allura l-Kunsill qiegħed jikser il-Financial Regulations.
- ii.vi Il-Viċi Sindku staqsa lil Eks Seg. Eżek. jekk il-Kunsill għandux konferma mill-kumpaniji GO u WSC x'ammonti tħallsu lill-Vella Group vis-a-vi x-xogħlijiet li saru? L-Eks Seg. Eżek. qal li hu ser jieħu f'sieb jicċekkja ma' dawn l-Entitajiet jekk u x'pagamenti saru.
- ii.vii Il-Viċi Sindku talab ukoll niverifikaw mal-Accountant tal-Kunsill jekk id-dettalji mnizzla fit-tabella ppreparata minnu li kienet ġiet mgħoddija lill-Kunsill fil-laqgħa ta' Ottubru hijiex maqsuma għax-xogħol li sar fl-2012 u fl-2013 separatament. U dan għal fatt li l-Kunsill irid iħallas b'rati differenti maqsuma fuq 8 snin. Il-Kunsillier Lawrence Bonavia qabel li tinalab din il-verifika. L-Eks Seg. Eżek. Paul Pace qal li ser jiverifika huwa personalment mal-Accountant tal-Kunsill.

ii.viii Is-Sindku ssuġġerixxa li tintbghat ittra lill-Vella Grupp fejn jiġi mgħarraf bin-nuqqasijiet li għandu u qabel ma jirregolarizza l-pożizzjoni tiegħu l-Kunsill mhux ser jaffettwa aktar pagamenti. Issuġġerixxa wkoll li l-aħjar li ssir laqgħa sabiex jiġi spjegat lilu sew kif irid jirranġa. Ikun aħjar jekk għal din il-laqgħa jkun prezzenti miegħu min jiehu hsieb l-Accounts tal-Kumpanija Vella Group Ltd. Il-Kunsill qabel unanimament.

ii.ix Il-Viċi Sindku qal li kif titlob il-Liġi Finanzjarja m'għandu jsir ebda fhas jekk il-Kuntrattur jew Supplier ma joħroġ Invoice u/jew Request For Payment u/jew riċevutia fiskali. Ma dan skond il-każ għandu dejjem ikun hemm iċ-Certifikazzjoni tal-Perit. Ladarba imbagħad isir il-fhas il-Kuntrattur u/jew is-Supplier għandu dejjem joħroġ riċevuta. Dan għandu jgħodd għal kull kuntrattur u/jew supplier u mhux fil-każ ta' Vella Group biss. Dan kollu kien diġa gie maqbul fil-laqgħa preċedenti. Il-Kunsillieri Lawrence Bonavia u Frans Agius qablu u kkonfermaw.

iii. Rigward il-Live Streaming, is-Seg. Ezek. A. Galea nformat lill-Kunsill li l-Laqgħa kienet qed tkun live Streamed.

Live Streaming

iv. Rigward il-kont ta' l-użu tar-roller, il-Viċi Sindku staqsa kif bqajna u dan għall-fatt li dan il-Kuntrattur l-ewwel qal li dan ir-roller kien ser joffrijulna b'xejn, imbagħad bil-gurnata u fl-aħħar skond l-iStatement jidher li żammilna €1,485. Huwa stqarr li dan l-aġir mhux ser jaċċettah. F'dan il-każ kien hemm qbil unanimu li qabel ma Vella Group jibgħat l-Invoices kollha u l-fiscal receipts kollha skond il-pagamenti li dan il-Kunsill għamel, m'għandniex nipproċedu b'pagament ieħor.

Kiri ta' roller

iv.i Il-Kunsillier Frans Agius qal li ladarba dan l-istess kuntrattur qed jiċċarġja lill-Kunsill, allura suppost li għal dan ix-xogħol il-Kunsill gab kwotazzjonijiet peress li mhemmx kuntratt għal dan it-tip ta' xogħol. L-Eks Seg. Ezek. P. Pace qal li ma ngabux kwotazzjonijiet għall-fatt li l-Kuntrattur Vella Grupp kien offrilmu dan is-servizz b'xejn.

Il-Kunsill qabel unanimament li l-Kuntrattur Vella Grupp jrid joħroġ invoice globali għal xogħol li sar fl-2012 fuq il-kuntratt tal-PPP, joħroġ Invoice globali oħra għal xogħol li sar fl-2013 fuq l-istess kuntratt tal-PPP, kif ukoll joħroġ invoices separati għal kull biċċa xogħol li saret taħt il-kuntratt tar-Resurfacing. Sar suġġeriment li dan kollu, apparti li jiġi spjegat lill-Kuntrattur Vella Group bil-miktub, nistgħu nissuġġerulu li ssir laqgħa miegħu u mal-Awdituri tiegħu sabiex jiġi spjegat kollox verbalment ukoll.

iv.iv Il-Viċi Sindku staqsa jekk dwar dan it-tfaddil ta' €10,000 fix-xahar li maħsub li jinbada s-sena d-dieħla wara li jithallsu s-€27,487 dovuti lill-Kuntrattur għall-PPP kienx infurmat l-Accountant tal-Kunsill? L-Eks Seg. Ezek. P. Pace qal li tkellem miegħu u nformah b'mod verbali.

Tfaddil għal toroq

Il-Kunsillier Lawrence Bonavia ssuġġerixxa u l-Kunsillier Keith Darmanin issekonda li jinfetaħ kont bankarju ieħor sabiex dan it-tfaddil isir f'dan il-kont. Il-Kunsill qabel unanimament ma' dan is-suġġeriment.

Il-Kunsillier Ismael Dalli wasal fis-18:50pm.

v. Is-Sindku nforma lill-Kunsill li l-compacto inkera bil-faddiem b'kollox u intuża bejn it-8:00am u s-13:00pm. Dan ingieb jumejn jiġifieri l-kont ser ikun €400 bil-VAT inkluz.

Kiri ta' Compacto

vi. Il-Viċi Sindku fir-rwol tiegħu ta' President tar-Reġjun Xlokk, irringrazzja lill-Kunsill tas-self tal-projector waqt laqgħa li saret mill-Board Valletta 2018.

Projector

Is-Sindku nforma lill-Kunsill li l-projector użat ma' kienx dak tal-Kunsill imma gie misluf mit-TCTC u dan għall fatt li l-projector tal-Kunsill ma nstab imkien. Is-Seg. Ezek. qal li dan irid jinstab għaliex huwa wieħed mill-assi tal-Kunsill.

vii. Is-Sindku nforma lill-Kunsill li l-Fadd 23 ta' Novembru 2014 bejn is-13:00pm u s-18:00pm

Festa Ffalu

ser tigi organizzata Festa Hġelu. Għal din l-attività ser tinħadem id-dar ta' Hansel & Gretel tač-čikkulata bl-istruttura tal-injam maħduma minn Martin Woodworks u l-ħelu minn Dolceria Primavera li ser tkun inawgurata mill-Eččellenča Tagħha l-President ta' Malta s-Sinjura Marie Louise Coleiro Preca. Madwar din id-Dar ser jinħadem kejk li ser jinqasam f'porzjonijiet li kull porzjoni ser tinbiegħ u l-flus miġbura ser imorru bħala donazzjoni għall-Community Chest Fund. Għal din l-attività ser jintramaw stands u kiosks tal-ikel u affarijiet relatati mal-Milied. Il-Viči Sindku staqsa jekk dawn il-gabbani ser ikunux bi ħlas u seħaq l-importanza li kull permess ikun in regola mal-liġi. Is-Sindku wieġeb li kull gabbana, stand u/jew kiosk ser jkollu l-permess tal-Kunsill. Filwaqt li fil-każ tal-Għaqdiet, dawn il-permessi ser ikunu ssussidjati. L-Eks Seg. Ezek. qal li importanti li jkun hemm uniformita'.

viii. Is-Sindku nforma lill-Kunsill li l-Ħadd 16 ta' Novembru 2014 ser ikun hemm il-Pussess tal-Kappillan. Fl-16:30pm ser jitlaq Korteo u l-Kunsill mistieden jimxi mal-Kappillan f'dan il-Korteo.

Pussess tal-Kappillan

vix. Is-Sindku nforma lill-Kunsill li l-Lejla ta' Nominazzjonijiet ser tigi posposta għall-Diċembru 2014. Huwa ssuġġerixxa li titqassam karta f'kull residenza gewwa Ħal Tarxien fejn fiha jkun hemm indikat in-Nominazzjonijiet kollha filwaqt li l-applikazzjonijiet jingabru mill-Uffiččju tal-Kunsill Lokali.

Lejla ta' Nominazzjonijiet

Il-Kunsill qabel unanimament.

x. Rigward l-Armar tat-Toroq għal žmien il-Milied, is-Sindku nforma lill-Kunsill li kellem ma xi membri tal-Għaqdiet involuti u kellu battibekki kbar. Is-Sindku qal li deher qisu li issa għax hemm hu Sindku ser jwaqqaf ħesrem lill-Għaqdiet milli jkomplu jagħmlu t-tizjin huma bħas-snin prečedenti. Huwa kompli jispjega li meta pprova jiġbor kwotazzjonijiet kif maqbul fil-laqqgħat prečedenti tal-Kunsill sab li bejn wieħed u ieħor l-ispejjeż ser ikunu l-istess daqs il-flus li kien iħallas il-Kunsill lill-Għaqdiet pero bid-differenza li wieħed ser nikruh u l-ieħor ikun tagħna.

Armar tat-Toroq għall Żmien il-Milied

x.i Il-Viči Sindku qal li meta l-Kunsill ikun qabel fuq xi ħaġa ma tistax taqbad u tinbidel dečizjoni kif gieb u leħaq. Il-Kunsillier Ishmael Dalli qabel ma' dak li qal il-Viči Sindku. Il-Kunsillier Lawrence Bonavia qal inkella biex tinbidel id-dečizjoni li kien ħa l-Kunsill trid issir Mozzjoni ta' Rixendiment u tintbgħat lill-Kunsillieri ħmistax il-ġurnata qabel il-laqqgħa tal-Kunsill.

x.ii Is-Sindku qal li hu kien qed jissuġġerixxi li, nħallu lill-istess għaqdiet jarmaw pero nnaqsu t-tizjin sabiex nillimitaw l-ispejjeż.

x.iii Il-Kunsillier Lawrence Bonavia qal li bħal fil-każ ta' Misraħ tas-Suq Sqaq Nru 2 li għad trid issir Mozzjoni ta' Rixendiment sabiex tinbidel d-dečizjoni originali, hekk ukoll irid isir f'dan il-każ u fil-każ issir Laqqgħa Straordinarja. Il-Viči Sindku qal li ma jaqbilx li f'dan il-każ għandha titressaq Mozzjoni ta' Rixendiment u ssir Laqqgħa Straordinarja.

x.iv Il-Kunsillier Frans Agius qal li għall-Kunsill Lokali minħabba l-commitments li għandna din is-sena, għalina huwa iktar vijabbli li nixtru t-tizjin u jkun tagħna. Il-Kunsill qabel unanimament li jzomm mad-dečizjoni originali u li l-Budget għal dawn it-tizjin m'għandux ikun iktar minn €1000. Imbagħad fis-snin li ġejjin il-Kunsill jiddečiedi skond ič-cirkostanzi.

Il-Kunsillier Keith Darmanin irtira mill-Laqqgħa fis-19:30pm

3 Affarijiet Finanzjarji

- **Quarterly Financial Report**

L-Eks Seg. Ezek is-Sur Paul Pace talab lill-Kunsill sospensjoni tal-Agenda sabiex jiġi diskuss il-Quarterly Financial Report peress li kellu jirtira mil-laqqgħa minħabba impenji oħra. Il-Kunsill approva u gie diskuss dan ir-rapport.

- i. L-Eks Seg. Ezek. Paul Pace ta' spjegazzjoni tar-Rapport Finanzjarju tat-tielet kwart tas-sena, kif ippreparat mill-Accountant tal-Kunsill. Dan ir-Rapport jindika li kien hemm titjeb fil-qagħda finanzjarja. Dan ir-Rapport gie ffirmat minnu bħala s-Seg. Ezek. għal dak il-perjodu kif ukoll mis-Sindku.

L-Eks Seg. Ezek. Paul Pace irtira mil-laqgħa fit-19:45pm. Il-Kunsill rringrazzja lis-Sur Pace tas-Servizz tiegħu.

Il-Kunsill kompli b'item 2 fuq l-Agenda .

- xi. Il-Viċi Sindku qal li nnota li qed isir tindif f'proprjeta privata fosthom diġa sar xi tindif fil-garaxxijiet fi Triq Leonardo Abela, sar fil-garaxxijiet fi Triq Kurunell Mas u issa qiegħed isir l-istess fi Triq Guzeppi Montebello. Huwa kompli jispjega li skond l-opinjoni tiegħu ma jafx kemm il-Kunsill qiegħed in line meta qiegħed jagħmel dan it-tindif fi proprjeta privata. It-tieni punt li tiegħu xtaq jiġbed l-attenzjoni tal-Kunsill huwa li għal dan it-tindif qed jintużaw il-ħaddiema li l-Kunsill għandu assenjati miegħu taħt l-iskema tal-Community Work. Huwa staqsa lis-Seg. Ezek. jekk f'kaz li xi ħadd minn dawn il-ħaddiema jwegħga humiex koperti bl-insurance tal-Kunsill? Il-Seg. Ezek. wiegħeb li dawn mhumiex koperti bl-insurance. Is-Sindku wiegħeb lill-Viċi Sindku li fil-Legislatura preċedenti dawn l-istess ħaddiema saħansitra kienu jagħmlu anke xogħol ta' kostruzzjoni ta' bankini. Il-Kunsillier Ishmael Dalli qal li dan ix-xogħol huwa taħt il-parametri tal-Kunsill. Is-Sindku qal li dawn in-nies xogħolhom huwa knis u qtugħ ta' ħaxix ħażin allura huwa ma jara xejn ħażin li dawn jagħmlu dan ix-xogħol farew u mhux oħra. Il-Viċi Sindku wiegħeb li l-ħaddiema tal-Community Work Scheme jingħataw skond it-talba tal-Kunsill. Dan bħal fil-każ tas-Sur Clinton Galea li meta s-Sindku kien informa l-Kunsill li din il-persuna kienet ser tiġi assenjata mal-Kunsill ta' Hal Tarxien u xogħlu kien ser ikun ġewwa l-Uffiċċju tal-Kunsill bħal pereżempju tqassim ta' boroż ħodor tar-riciklaġġ, issa rriżulta li din il-persuna mhix qed tagħti servizz ġewwa l-uffiċċju u minflok it-tqassim tal-boroż ħodor qed isir minn missier is-Sindku. Is-Sindku wiegħeb lill-Viċi Sindku li s-Sur Clinton Galea qed jagħmel xogħol ieħor fuq barra u missieru gie volontarjament iqassam il-boroż.
- xi.i Is-Sindku qal li saħansitra rċevjuna emails mingħand id-Dipartiment dwar dan it-tindif ta' dawn il-plots. Il-Viċi Sindku talab kopja ta' din l-email. Is-Sindku pprezenta kopja tal-email. Il-Viċi Sindku rrimarka li minflok is-Sindku bgħat risposta li dan it-tindif ma jaqax taħt ir-responsabbiltà tal-Kunsill peress li s-sit huwa privat minflok il-Kunsill qabad u naddaf. Is-Sindku qal li ma jara xejn ħażin li l-Kunsill inaddaf ladarba mhumiex isiru spejjeż għaliex dan it-tindif qed isir mill-ħaddiema assenjati mal-Kunsill u l-iskips qed jingħiebu b'xejn mingħand il-Cleansing Department. Il-Viċi Sindku rrimarka li l-Kunsill huwa Gvern Lokali u l-fondi joħroġu mill-Gvern Ċentrali allura meta l-Kunsill għandu assenjati miegħu ħaddiema taħt l-iskema ta' Xogħol fil-Komunita kif ukoll ħaddiema mill-IPSL dawn il-ħaddiema qegħdin kollha jithallsu minn flus il-poplu.
- xi.ii Il-Kunsillier Lawrence Bonavia qal li teknikament il-Kunsill Lokali mhuwiex joħroġ fondi sabiex isir dan it-tindif għalkemm huwa fatt li dawn il-fondi fl-aħħar mill-aħħar ġejjin mit-taxxi ta' kullħadd, pero jekk il-Kunsill jista' jqabba lill dawn il-ħaddiema jagħmlu xogħol għal gid tar-raħal jaqbel li jsir.
- xi.iii Il-Kunsillier Frans Agius issuggerixxa li nitolbu lill-ETC jekk dawn il-persuni humiex inxurjati immaterjali x'ikunu qed jagħmlu. Il-Kunsill qabel li jsir hekk.
- xii. Is-Sindku nforma lill-Kunsill li l-lista tar-residenti tal-area ta' fejn l-iskola qegħda għand il-Pulizija sabiex jevalwahom ladarba jkunu lesti ser jinħarġu l-passess.
- xiii. Is-Seg. Ezek. informa lill-Kunsill li għas-sejħha interna li kellna ma applika ħadd u għalhekk trid issir sejħha lill-ETC. Apparti minnhekk issa li l-kariga tagħha giet uffiċċjali, d-Dipt. nformana li l-kariga tas-Seg. Ezek. ser tkun fuq bażi back to back u l-Kunsill qed jingħata l-fakulta li joħroġ sejħha oħra għal impjegat fuq bażi back to back ukoll. Il-Kunsill qabel unanimamentt li għalissa nipproċedu bis-sejħha għall-skrivana fuq skala 15 imbagħad il-

Tindif fi Plots
Privati

quddiem ladarba l-finanzi tal-Kunsill ikunu iktar fis-sod, tinħareġ sejha interna għall-skrivana fuq skala 13.

- xiv. Rigward il-Full Audit is-Seg. Ezek qrat it-twegiba mibgħuta mid-Direttur Gvern Lokali. Fejn f'din l-email gie indikat li ma jarax għaliex għandu jsir Audit għas-snin ta' qabel. Madankollu jekk hemm xi issues li wieħed għandu jgħbed l-attenzjoni fuqhom, jissuġġerixxi li meta jkun hemm l-awditur, jingibdu l-attenzjoni dwarhom. Full Audit
- xiv.i Il-Viċi Sindku ssuġġerixxa li s-Seg. Ezek. idur daqxejn l-affarijiet bħal tenders u bank guarantees u pagamenti u jekk tixtieq li tiġbed l-attenzjoni dwarhom tirraporta fil-laqgħa li jmiss. Apparti minnekk huwa qed jissuġġerixxi wkoll li jekk hemm il-possibilita nitolbu lill-NAO sabiex meta jsir l-Audit għas-sena 2014 dawn l-istess Awdituri jidhru daqxejn iktar fil-fond. Il-Kunsill qabel unanimament ma' dawn iż-żewġ suġġerimenti.
- xv. Is-Seg. Ezek. infurmat lill-Kunsill li rċevejna email minn Community Worker li tiegħu hsieb il-LEAP Project fi hdan il-Ministeru għas-Servizzi Soċjali fejn qalet li kellha laqgħa ma' Mr El Sadi l-Imam tal-Komunita Islamika Maltija, fejn dan wera x-xewqa li jgħinuh isib *premises* akbar sabiex ikollu fejn jgħbor l-affarijiet li jingħatawlu biex jitqassmu lill-persuni fil-bżonn. Peress li waqt laqgħa li hija stess kellha ma' dan il-Kunsill kienet issemmiet li l-Kunsill kellu l-istess hsieb tal-Imam li johloq Centru fejn fih jgħbor affarijiet li jkunu jistgħu jingħataw lill-persuni fil-bżonn, qed tara jstax isir xi haġa kongunta bejn il-Kunsill Lokali u l-Imam. Centru Għajruna Soċjali
- Il-Kunsill qabel unanimament li ssir laqgħa mal-Imam u jddiskutu dan il-każ.
- xvi. Is-Seg. Ezek. qalet li r-Regjun Xlokk bgħat email sabiex tikkonferma liema huma dawk il-Kunsilli Lokali li ser jidhru għat-tender għat-tiswijiet tad-dawl tat-toroq. Il-Kunsill reġa għal darb'oħra kkonferma li ser jidhru għal din it-Tender taħt ir-Regjun Xlokk. Tender għat-tiswijiet tad-dawl tat-toroq
- xvii. Is-Seg. Ezek. nfurmat lill-Kunsill li rċevejna email mingħand min qed jieħu hsieb il-bdil tal-ID cards fejn dawn qed jitolbu l-assistenza tal-Kunsill Lokali biex jitqassmu bieb bieb ittri ta' notifika lir-residenti Tarxinizi. Tqassim ta' ittri ta' notifika dwar ID Cards
- xvii.i Is-Sindku nforma lill-Kunsill li biex dawn l-ittri jqassamhom il-Kunsill l-ispiza tkun madwar €45 tal-Posta.
- xvii.ii Wara diskussjoni l-Kunsill qabel unanimament li nistaqsu lill-IDMO x'jigri f'każ li l-Kunsill ma jieħux l-inkarigu li jqassam dawn l-ittri. Madanakollu f'każ li l-ittri ma jkunux ser jitqassmu allura l-Kunsill jaqbel li jhallas madwar €45 posta sabiex ir-residenti jkunu nformati.
- xviii. Is-Seg. Ezek. infurmat lill-Kunsill li giet approvat Loading/Unloading Bay biswiet il-Knisja Parrokkjali, f'Misraħ tas-Suq k/m Triq Paola Loading/Unloading Bay
- xvii. Is-Seg. Ezek. infurmat lill-Kunsill li l-Bank Guarantee tal-10% tar-Retention Money tal-Proġett ERDF 213 "Sustainable Tourism in A Village of Culture & Heritage", issa li għaddiet sena, il-valur tnaqqas bin-nofs u minn €27,013.55 giet €13,506.78. Bank Guarantee ERDF
- xv. Is-Seg. Ezek. Infurmat lill-Kunsill li l-fondi disponibbli fuq il-UIF issa telgħu għal €1,928.67. UIF
- xvi. Is-Sindku nforma lill-Kunsill li għall-Festa Melu ser jingiebu xi gazebos, picnic benches u planters. Għal dawn irid jithallas depożitu ta' €890.00 li jingħata lura ladarba l-affarijiet jigu rritornati lill-Ministeru. Depożitu ta' €890
- Il-Kunsill qabel unanimament li jsir dan id-depożitu.

3 Affarijiet Finanzjarji

Skeda ta' Pagamenti

- **Skeda ta' pagamenti**

- xvv. Il-Kunsill approva unanimament li jithallsu l-fatturi kollha fuq l-Iskeda ta' Pagamenti Nru19/07 fejn giet iffirmata mis-Sindku, minn zewg Kunsillieri kif ukoll mis-Seg. Ezek. dejjem bil-proviso ta' dak li gie diskuss iktar qabel.

4 Berġa fi Triq Santa Marija

Berġa

- i Is-Sindku nforma lill-Kunsill li tal-Primary Health Care ġew jagħmlu spezzjoni fil-Berġa sabiex jaraw x'titjib jista' jsir. Is-Sindku gabar kwotazzjonijiet għax-xogħol kollu mitlub minnhom u ser jgħaddijomhom. Jekk dawn il-kwotazzjonijiet jigu milqugħa jkun jista jinbeda x-xogħol li l-ispejjeż ser ikunu rifiżi kompletament.

Il-Kunsill qabel unanimament

5 Bandli Ġnien Joanne

Bandli Ġnien
Joanne

- i Is-Sindku nforma lill-Kunsill li l-bandli li hemm fi Ġnien Joanne jinhtiegilhom manutenzjoni kbira. F'dan il-każ ikun iktar għaqli li parti mill-istruttura tinbidel kompletament. L-ispiza involuta hija relattivament kbira u tlaħhaq għal madwar €11,000.
- i.i Is-Sindku kompli jispjega li huwa leħaq ftehim mal-Kuntrattur, li miegħu kellna t-tender, li jekk il-Kunsill jaqbel, ix-xogħol isir biċċa biċċa u ta' kull biċċa xogħol tinħareġ fattura separata u dan dejjem skond il-finanzi tal-Kunsill.
- i.ii Il-Viċi Sindku staqsa jekk it-Tender ma' dan il-Kuntrattur hiex skaduta jew le. Is-Seg. Ezek. wiegħbet li għad trid tara għaliex l-Eks Seg. Ezek kellu jigi ġurnata l-Kunsill sabiex jagħlaq il-pendenzi li kien hemm fi żmien.
- i.iii Il-Kunsill qabel unanimament li fil-każ li din it-tender in partikolari mhix skaduta nistgħu mmexxu bix-xiri biċċa biċċa u installazzjoni tal-istruttura.
- i.iv Wara li saret diskussjoni l-Kunsill unanimament iddeċieda li s-Seg. Ezek. il-ġdid jiċċekja t-tenders kollha u tirraporta f'laqgħa oħra li jmiss.
- i.v Il-Viċi Sindku staqsa lis-Seg. Ezek. għaliex parti mis-suffett tal-uffiċċju tagħha huwa nieqes? Wara li gie spjegat x'kien ġara, il-viċi Sindku staqsa kif ser nipproċedu? Is-Seg. Ezek. wiegħbet li wara li kienet għamlet kuntatt mal-Insurance Broker, irriżulta li l-Kunsill ma kienx gedded l-insurance u għalhekk il-perjodu in kwistjoni meta ġara l-każ ma kienx kopert b'polza ta' assikurazzjoni. Issa f'dan il-każ il-Kunsill irid jirranġa personalment mas-sidien tal-appartament ta' fuq il-Kunsill sabiex jagħmlu tajjeb għal-ħsara li saret.
- i.vi Il-Kunsillier Frans Agius talab lis-Seg. Ezek. A. Galea sabiex tirregistra li s-Seg. Ezek. huwa fl-obbligu li jinforma lill-Kunsill qabel ma tender tiskadi sabiex il-Kunsill jipproċedi bit-tigdid jew f'ruġ ta' Tender ġdida u talab sabiex issa li bdejna pagna ġdida din is-sistema tibda tinzamm. Is-Seg. Ezek. wiegħbet li ser tiegħu ħsieb li sa laqgħa oħra li jmiss tipprepara dan ir-rapport ukoll.

6 Laqgħa Pubblika

Laqgħa Pubblika

Is-Sindku nforma lill-Kunsill li l-Laqgħa Pubblika għal din is-sena għad ma saritx. Gie deciz li niċċekkjaw mal-Liġi kemm granet qabel ma ssir trid tinforma lill-pubbliku u nirrapurtaw lura lill-Kunsillieri permezz ta' email dwar dan.

7 Rapport tal-Kunsilliera

Rapport mill-Viċi Sindku Paul Farrugia

- i. Il-Viċi Sindku ssuġerixxa li l-Kunsill jitleb li tinħareġ Bye Law fejn tirregolarizza d-dħul u l-ħruġ tal-flus għall-attivitajiet li jorganizza l-Kunsill.

Il-Kunsill qabel li jintalbu linji gwida.

Rapport mill-Kunsillier Lawrence Bonavia

- i. Il-Kunsillier L. Bonavia nforma lill-Kunsill li ser jingħataw t-tilqima kontra l-influenza u li ser jagħtija hu u li hemm madwar 250 persuna.

Rapport mill-Kunsillier Ismael Dalli

- i. Is-Sur Dalli qal li aktarx nhar is-6 ta' Diċembru 2014 ser tkun organizzata għal darb'oħra l-attivitajiet tar-Riċiklar tat-tessuti bejn id-9.00am u nofsinhar quddiem l-uffiċċju tal-Kunsill Lokali.

Riċiklar tat-Tessuti

- ii. Il-Kunsillier I. Dalli ssuġerixxa li tibda tinzamm ġurnata u forsi anke żmien meta ssir il-laqgħa tal-Kunsill. U dan sabiex il-Kunsillieri ma jkollhomx problemi sabiex jattendu għall-laqgħat. Il-Kunsillier Frans Agius ssekonda dan is-suġġeriment.

Laqgħat tal-Kunsill

Il-Kunsill unanimament qabel li mis-sena d-dieħla kemm jista' jkun tibda tinzamm ġurnata u perjodu fiss għall-laqgħat tal-kunsill.

Rapport mill-Kunsilliera Doris Vella

- i. Is-Sinjura D. Vella qalet li kemm l-attivitajiet li kellhom ġewwa il-Bird Park kif ukoll il-Coffee morning ta' dalgħodu ġewwa Dar Nazareth, għat-tnejn li huma attendew numru sostanzjali ta' nies.
- ii. Is-sinj. Vella qalet li għall-20 ta' Novembru hemm ippjanat ħarga oħra fi stabbiliment ir-Rabat Malta.

Il-Kunsill qabel li tiġi organizzata din il-ħarga.

8 Ħwejjeg Oħra

- i. Is-Sindku nforma lill-Kunsill li fuq talba tal-istaff u minħabba l-esigenza tax-xogħol qed jissuġġerixxi li l-ħinijiet għal-pubbliku jibdew ikunu mit-Tnejn sal-Ġimgħa bejn it-8:00am u t-15:00pm bla waqfen u s-Sibt bejn it-8:00am u l-11:00am.

Il-Kunsill qabel li ssir dejjem sakemm inkunu in line u l-pubbliku jkun moqdi.

9 Għeluq tal-Laqqgħa

- i. Il-laqqgħa ntemmet fid-20:50pm.
- ii. Laqqgħa oħra ser issir nhar l-Erbgħa 10 ta' Diċembru 2014 fis-6.00pm

Sur Joseph Abela
Sindku

Sna. Antonella Galea
Seg. Eżek